

فہرست

حصہ نثر

خطبہ

[4 — 9]

6

سر سید احمد خاں

ہندو اور مسلمان ایک قوم ہیں

[10 — 33]

خط

12

اسد اللہ خاں غالب

بہ نام میر مہدی مجروح

13

اسد اللہ خاں غالب

بہ نام ہرگوپال تفتہ

14

اسد اللہ خاں غالب

بہ نام علاء الدین خاں علائی

26

اشفاق اللہ خاں (شہید)

جیل سے والدہ کے نام خط

[34 — 93]

مختصر افسانہ

36

پریم چند

روشنی

49

سید محمد محسن

انوکھی مسکراہٹ

63

طارق چغتاری

باغ کا دروازہ

77

غزال ضیغم

خوشبو

87

نکشی شیو شکر پلے

سیلاب (ترجمہ شدہ ملیالی کہانی)

[94 — 103]

مضمون

96

سید حامد

شے لطیف (علمی مضمون)

[104 — 125]

ناول

107

رشیدۃ النساء

اصلاح النساء (اقتباس)

117

غنففر

پانی (اقتباس)

[126 — 144]

ڈراما

129

امتیاز علی تاج

انارکلی (اقتباس)

[145 — 158]

خاکا

147

احمد جمال پاشا

کلیم الدین احمد

حصہ شاعری نظم

[161 — 186]

- 164 نظیر اکبر آبادی
168 الطاف حسین حالی
173 علامہ اقبال
174 علامہ اقبال
178 رضا نقوی واہی
182 آلوک دھوا

[187 — 204]

- 189 محمد تقی میر
189 محمد تقی میر
194 خواجہ حیدر علی آتش
194 خواجہ حیدر علی آتش
198 مومن خاں مومن
198 مومن خاں مومن
202 شاد عظیم آبادی
202 شاد عظیم آبادی

[205 — 211]

- 207 ظفر گو رکھ پوری

[212 — 227]

- 214 میر حسن

غزل

- آٹا دال
مناظرہ رحم و انصاف
پھول
جاوید کے نام
معرکہ جہیزودین مہر (ظریفانہ نظم)
سفیدرات (ترجمہ شدہ ہندی نظم)

- آہ سحر نے سوزش دل کو مٹا دیا
سنا ہے حال ترے گشتگاں پیاروں کا
خواب میں مجھ کو خیال نرگس مستانہ تھا
کام ہمت سے جواں مرد اگر لیتا ہے
تاخیر صبر میں نہ اثر اضطراب میں
ہم سمجھتے ہیں آزمانے کو
کدورت اے دل مجھوں کہاں نکلتی ہے
قدر ہنرتی جن سے، وہ اہل نظر گئے

شخصی مرثیہ

- لفظوں کی بھیگی آنکھیں

مثنوی

- سحر الہیان (اقتباس)

مزید مطالعے کے لیے

[230 — 243]	مضمون	
231	انجم مانپوری	میرنگلو کی گواہی (ظریفانہ مضمون)
239	کھتیا لال کپور	علامہ ظہور (ظریفانہ مضمون)
[244 — 253]	انٹرویو	
246	قرۃ العین حیدر	میں ساڑھی رپورٹر کہلاتی تھی
[254 — 258]	حمد	
256	مظہر امام	ترا ہی بحر، سفینہ رواں بھی تیرا ہے
[259 — 275]	نظم	
260	فیض احمد فیض	ملاقات
261	فیض احمد فیض	زنداں کی ایک شام
266	اختر الایمان	ڈائنٹیشن کا مسافر
268	اختر الایمان	اتمام سفر سے پہلے کا پڑاؤ
271	ساجدہ زیدی	میرا وطن بھی ہے
[276 — 279]	غزل	
277	ناصر کاظمی	دل میں اک لہری اٹھی ہے ابھی
277	ناصر کاظمی	کچھ یادگار شہر ستم گرہی لے چلیں
[280 — 284]	مثنوی	
281	شوق نیوی	سوز و گداز (اقتباس)
[285 — 297]	رباعی	
287	امجد حیدر آبادی	رباعیات
291	فراق گورکھ پوری	رباعیات
295	جمیل مظہری	رباعیات

خطبہ

خطبے کا تعلق تخلیقی ادب سے نہیں ہے لیکن علوم کی مذہبی اور دانش ورانہ تاریخ کا مطالعہ کریں تو خطبات کی اہمیت واضح ہو جائے گی۔ مذاہب میں پیغمبران، اولیائے کرام اور علمائے دین کی وہ باتیں خطبے کے ذیل میں آتی ہیں جن میں عوام کی ہدایت کے لیے کوئی خاص پیغام ہو۔ ہندستان میں جدید تعلیم کے فروغ کے دور میں خطبات کو باضابطہ شکل ملی۔ بالخصوص علی گڑھ کی تعلیمی تحریک کے دوران مختلف دانش وروں نے ملک کے طول و عرض میں جو عوامی خطابات کا سلسلہ قائم کیا، انھیں مقبولیت حاصل ہوئی۔ انگریزوں کے یہاں ایسے خطابات بہت اہتمام کے ساتھ تہذیب کا حصہ بن چکے تھے اور دانش وران اپنے خطبات تحریری شکل میں پیش کرنا شروع کر چکے تھے۔

ہندستان میں قومی تحریک کے زمانے میں کانگریس صدور کے لکچرز کی تاریخی اہمیت قائم ہوئی۔ لیکن اس سے قبل سر سید احمد خاں، ان کے دیگر رفقا اور ویکانند کے خطبات اپنی افادیت اور علمی اعتبار کی وجہ سے یادگار بن چکے تھے۔ اردو والوں میں سر سیدان ابتدائی لوگوں میں ہیں جنھوں نے اپنی خصوصی تقاریر کو تحریری شکل دے کر دائمی حیثیت عطا کی۔ ڈپٹی نذیر احمد، شبلی نعمانی، علامہ اقبال، سید سلیمان ندوی، ابوالکلام آزاد، ذاکر حسین اور سید ابوالحسن علی ندوی کے خطبات ہمارے لیے اثاثہ کی حیثیت رکھتے ہیں۔ ان سب کے خطبات کی علمی اور دانش ورانہ بنیادیں بہت مضبوط ہیں اور انھیں کی کوششوں سے ہندستان کی سیاسی اور سماجی زندگی میں سینکڑوں تبدیلیاں پیدا ہوئیں۔

خطبہ (جمع - خطبات)، خطاب، لکچر، آڈریس جیسی اصطلاحیں اردو میں بھی رائج ہیں۔ انھیں عمومی گفتگو یا تقریر سے صرف اس لیے الگ تسلیم کیا جاتا ہے کہ ان کے خطاب کنندگان بڑے دانش ور ہوتے ہیں اور اکثر ویش تر ان کے موضوعات بھی مخصوص ہوتے ہیں۔ ایسے خطبات کے لیے خصوصی اہتمام کیا جاتا ہے۔ بالعموم یہ خطبات عقلی اور معروضی بنیادوں پر حالات اور واقعات کے تجزیے کے لیے وقف ہوتے ہیں۔ ہر خطبے کا یہ لازمی مقصد ہوتا ہے کہ اسے زیادہ سے زیادہ لوگ سنیں اور اس سے بڑا عوامی اور قومی فائدہ حاصل ہو۔

سر سید احمد خاں



سید احمد خاں 17 اکتوبر 1817ء کو دہلی میں پیدا ہوئے۔ ان کے والد کا نام میر مستغنی اور دادا کا نام سید ہادی تھا۔ ان کے اسلاف شاہ جہاں کے زمانے میں ہندوستان آئے اور مختلف بڑے عہدوں پر فائز ہوئے۔ یہ گھرانہ بے حد معزز اور مذہبی تھا۔

سید احمد خاں کی ابتدائی تعلیم ان کی ماں عزیز النساء بیگم کے ذریعے ہوئی جنہوں نے قرآن کریم کے چند پارے اور اردو کی ابتدائی کتابیں پڑھائیں۔ انہوں نے بیٹے کی تربیت بھی بہت خوش اسلوبی سے کی۔ چونکہ سید احمد خاں کا بچپن اپنی ناخیمال میں گزرا تھا، لہذا ان کی ذہنی تربیت میں ان کے نانا خواجہ فرید الدین کا بھی بڑا ہاتھ رہا۔ سر سید نے مشہور عالم دین مولانا حمید الدین اور دیگر اساتذہ سے کسب فیض کرتے ہوئے عربی، فارسی، طب اور ریاضی کی تعلیم حاصل کی۔

1836ء میں انیس برس کی عمر میں سید احمد خاں کی شادی پارسا بیگم سے ہوئی۔ اپنے والد کی وفات کے بعد 1838ء میں وہ ایسٹ انڈیا کمپنی میں عارضی سررشیہ دار مقرر ہوئے۔ 1841ء میں انہوں نے منصفی کا امتحان پاس کیا اور مین پوری میں بہ طور منصف ان کا تقرر ہوا۔ وہاں سے ان کا تبادلہ فتح پور سیکری اور بعد میں دہلی ہوا۔ 1842ء میں بہادر شاہ نے جو اولدولہ عارف جنگ کے خطاب سے نوازا۔ 1855ء میں صدر امین کی حیثیت سے وہ بجزوہ گئے۔ 10 مئی 1857ء کو جب غدر کی ابتدا ہوئی تو سر سید بجزوہ میں ہی تھے۔ غازی پور میں انہوں نے سائنٹفک سوسائٹی کی بنیاد ڈالی۔ 1864ء میں ان کا تبادلہ علی گڑھ ہو گیا۔ اپریل 1869ء میں وہ لندن گئے۔ اکتوبر 1870ء میں وہاں سے واپسی کے بعد رسالہ ”تہذیب الاخلاق“ کا اجرا کیا۔ 1875ء میں ”مدرسۃ العلوم“ (مجذون اینگلو اورینٹل اسکول اور کالج) کی بنیاد ڈالی جو ان کے مرنے کے بعد ترقی کرتے ہوئے 1920ء میں علی گڑھ مسلم یونیورسٹی میں تبدیل ہو گیا۔ سید احمد خاں کو انگریزی حکومت نے ”سر“ کے خطاب سے بھی نوازا جو ان کے نام کا حصہ بن گیا۔ 27 مارچ 1898ء کو ان کا انتقال ہو گیا۔

سر سید نے اپنے تعلیمی اور اصلاحی کاموں کے ساتھ ساتھ تصنیف و تالیف میں بھی خصوصی دلچسپی لی اور کئی یادگار کتابیں لکھیں جن میں ”آثار الصنادید“، ”خطبات احمدیہ“، ”اسباب بغاوت ہند“، ”تفسیر القرآن“ اور ”تعمین القرآن“ بہ طور خاص اہم ہیں۔ انہوں نے کئی اہم تاریخی کتابوں کو بھی مرتب کیا۔ انہوں نے کثیر تعداد میں اصلاحی مضامین بھی قلم بند کیے۔

سر سید اور ان کے رفقاء نے اردو نثر میں سادہ بیانی اور مختصر نوہی کو روانہ دیا اور اس زبان کو ترقی کی نئی بلندیوں پر عطا کیں۔ ان کی ہمہ جہت ادبی خدمات کو دیکھتے ہوئے انہیں اردو نثر کا باوا آدم بھی کہا جاتا ہے۔ سر سید نے اپنے وطن اور اپنے وطن بالخصوص مسلمانوں کے لیے بڑی قربانیاں دیں۔ مسلمانوں کو غدر کے صدمے کو بخلا کر جدید تعلیم کی جانب راغب کیا۔ وہ ایک بڑے مصلح اور بڑے ادیب کی حیثیت سے ہمیشہ یاد رکھے جائیں گے۔

ہندو اور مسلمان ایک قوم ہیں

اے میرے دوستو!

تمہارے ملک ہندستان میں دو قومیں آباد ہیں جو ہندو اور مسلمان کے نام سے مشہور ہیں۔ جس طرح کہ انسان میں بعض اعضاء رئیسہ ہیں، اسی طرح ہندستان کے لیے وہی دونوں قومیں بہ منزلہ اعضاء رئیسہ کے ہیں۔ ہندو ہونا یا مسلمان ہونا انسان کا اندرونی خیال یا عقیدہ ہے جس کو بیرونی معاملات اور آپس کے برتاؤ سے کچھ تعلق نہیں ہے۔ کیا خوب کہا ہے جس نے کہا ہے کہ انسان کے دو حصے ہیں۔ اس کے دل کا خیال یا عقل خدا کا حصہ ہے اور اس کا اخلاق اور میل جول اور ایک دوسرے کی ہمدردی اس کے بنائے جنس کا حصہ ہے۔ پس خدا کے حصے کو خدا پر چھوڑ دو اور جو تمہارا حصہ ہے، اس سے مطلب رکھو۔

اے عزیزو! جس طرح ہندوؤں کی شریف قومیں اس ملک میں آئیں، اسی طرح ہم بھی اس ملک میں آئے۔ ہندو اپنا ملک بھول گئے۔ اپنے دیس سے پردیس ہونے کا زمانہ اُن کو یاد نہیں رہا اور ہندستان ہی کو اُنھوں نے اپنا وطن سمجھا اور یہ جانا کہ ہمالیہ اور بندھیا چل کے درمیان ہی ہمارا وطن ہے۔ ہم کو بھی اپنا ملک چھوڑے سینکڑوں برس ہو گئے۔ نہ وہاں کی آب و ہوا ہم کو یاد ہے، نہ اس ملک کی فضا کی خوبصورتی، نہ وہاں کے پھولوں کی تروتازگی اور نہ میووں کی لذت اور نہ اپنے مقدس ریتیلے و کنکریلے ملک کی برکت۔ ہم نے بھی ہندستان کو اپنا وطن سمجھا اور اپنے سے پیش قدموں کی طرح ہم بھی اس ملک میں رہ پڑے۔ پس اب ہندستان ہی ہم دونوں کا وطن ہے۔ ہندستان ہی کی ہوا سے ہم دونوں جیتے ہیں۔ مقدس گنگا جمننا کا پانی ہم دونوں پیتے ہیں۔ ہندستان ہی کی زمین کی پیداوار ہم دونوں کھاتے ہیں۔ مرنے میں، جینے میں، دونوں کا ساتھ ہے۔

ہندستان میں رہتے رہتے دونوں کا خون بدل گیا۔ دونوں کی رنگتیں ایک سی ہو گئیں۔ دونوں کی صورتیں بدل کر ایک دوسرے کے مشابہ ہو گئیں۔ مسلمانوں نے ہندوؤں کی سینکڑوں رسمیں اختیار کر لیں۔ ہندوؤں نے مسلمانوں کی سینکڑوں عادتیں لے لیں۔ یہاں تک کہ ہم دونوں آپس میں ملے۔ ہم دونوں نے مل کر ایک نئی زبان اردو پیدا کر لی جو نہ ہماری زبان تھی نہ اُن کی۔ پس اگر ہم اس حصے سے جو ہم دونوں میں خدا کا حصہ ہے، قطع نظر کریں تو درحقیقت ہندستان میں ہم دونوں بہ اعتبار اہل وطن ہونے کے ایک قوم ہیں۔ اور ہم دونوں کے اتفاق اور باہمی ہمدردی اور آپس کی محبت سے ملک کی اور ہم دونوں کی ترقی و بہبودی ممکن ہے۔ اور آپس کے نفاق اور ضد و عداوت اور دوسرے کی

بدخواہی سے ہم دونوں برباد ہونے والے ہیں۔ افسوس ہے ان لوگوں پر جو اس نکتے کو نہیں سمجھتے اور آپس میں ان دونوں قوموں میں تفرقہ ڈالنے کے خیالات پیدا کرتے ہیں اور یہ نہیں سمجھتے کہ اس مضرت اور نقصان میں خود بھی شامل ہیں اور آپ اپنے پاؤں پر کھلاڑی مارتے ہیں۔

اے میرے دوستو! میں نے بارہا کہا ہے اور پھر کہتا ہوں کہ ہندستان ایک دلہن کے مانند ہے جس کی خوب صورت اور رسیلی آنکھیں بند اور مسلمان ہیں۔ اگر وہ دونوں آپس میں نفاق رکھیں گے تو وہ بیاری دلہن بھینگی ہو جاوے گی۔ اور اگر ایک دوسرے کو برباد کریں گے تو وہ کانڑی بن جاوے گی۔ پس اے ہندستان کے رہنے والے ہندو مسلمانو! آپ تم کو اختیار ہے کہ چاہو اس دلہن کو بھینگا بناؤ، چاہو کانڑا۔

بے شک انسانوں میں باہم کبھی کبھی رنج ہو جانا ایک قدرتی بات ہے۔ ہندو اور مسلمانوں پر موقوف نہیں ہے۔ آپس میں، ہندو ہندوؤں میں، مسلمان مسلمانوں میں، بھائی بھائیوں میں، باپ بیٹوں میں، ماں بیٹیوں میں رنج ہو جاتا ہے۔ مگر اس رنج کو قائم رکھنا اور پکائے جانا اور بڑھائے جانا انسان کی، ملک کی، قوم کی، خاندان کی پوری بدبختی ہے۔ کیا مبارک ہیں وہ لوگ جو معافی چاہتے ہیں اور اس گرہ کے کھولنے میں جو محبت میں اتفاق سے پڑ گئی ہے، پیش قدمی کرتے ہیں اور اپنے بھائی یا ہم وطن یا ہم قوم سے بے قصور ہونے پر بھی معافی چاہتے ہیں اور محبت کو ٹوٹے نہیں دیتے۔

مقلَبُ القلوب! تو ہندستان کے لوگوں کے دلوں کو اسی طرف پھیر دے۔

(۲۷ جنوری ۱۸۸۳ء کو پٹنہ میں دیا گیا لکچر)

لفظ و معنی

عضو	- جسم کا حصہ، (جمع اعضا)
اعضائے ربیہ	- جسم کے اہم حصے جیسے دماغ، دل، جگر وغیرہ
بہ منزلہ	- بجائے، بہ طور
عقیدہ	- مذہبی اصول کو ماننا، بھروسہ، اعتبار
بالعقیدہ	- عقیدے کے ساتھ
اینانے جنس	- ایک ہی جنس کے، ہم جنس
مقدس	- پاک، احترام کے لائق
مُشابه	- ملتا جلتا، مانند، مثل، مطابق
قطع نظر	- نظر مٹانا
بہبودی	- بھلائی

بدخواہی	-	بُرا چاہنا
تفرقہ	-	فرق، نا اتفاق، نفاق، پھوٹ
مُضرت	-	نقصان، ضرر
اپنے پانوپرکھناڑی مارنا	-	اپنا بُرا آپ کرنا
کانگری	-	ایک آنکھ سے اندھی
موقوف	-	چھوڑ دیا گیا، برخاست کیا گیا
گرہ کھولنا	-	گانٹھ کھولنا، دل کی رنجش دور کرنا
پیش قدمی	-	پہل، آغاز، چڑھائی، جرأت
قلب	-	دل (جمع قلوب)
مقلب القلوب	-	دلوں کو پھیرنے والا، ارادہ بدل دینے والا، اس سے مراد اللہ تعالیٰ ہے

آپ نے پڑھا

- ہندو ہونے یا مسلمان ہونے کا تعلق عقیدے سے ہے۔ انسان ہونے کی حیثیت سے ایک انسان کا دوسرے انسانوں سے برتاؤ محض عقیدے کی وجہ سے نہیں ہوتا۔ وہ جن کے بیچ رہتا ہے، ان کے لیے اس کے دل میں اخلاق، محبت اور ہمدردی کا جذبہ ہوتا ہے۔ اسی زاویہ نگاہ کے پیش نظر سرسید احمد خاں نے ہندو اور مسلمانوں کے بیچ بڑھ رہے آپسی نفاق اور رنجش کو دور کرنے کے لیے دلیلوں، مثالوں اور تاریخی حوالوں کا اپنے خطبے میں استعمال کیا ہے۔
- دونوں قومیں ہندستان کی دھرتی پر مختلف مقامات سے آ کر بسیں۔ انھوں نے اسی کو اپنا وطن مان لیا اور اب یہی ان کے جینے اور مرنے کی جگہ ہے۔ ایک ہی دھرتی کے باشندہ ہونے کے سبب دونوں دوتو میں نہیں بلکہ ایک قوم ہیں۔
- مذہب اور عقیدے سے الگ مخصوص جغرافیائی حدود میں بسنے والے انسانی گروہوں کو ایک قوم قرار دینا سرسید احمد خاں کی روشن خیالی اور وسیع انظری کی دلیل ہے۔
- ہندوؤں اور مسلمانوں کے جس اجتماع کو انھوں نے خطاب کیا؛ آسان لفظوں اور سمجھ میں آ جانے والی سامنے کی مثالوں کے ذریعہ سب کو قائل کرنے کی کوشش کی، اس کے واقعتاً دو برس نتائج سامنے آئے۔
- یہ سرسید احمد خاں کا نہایت مشہور خطبہ ہے جو عظیم آباد میں دیا گیا۔ اس خطبے سے سرسید کی روشن خیالی، جذبہ خیر سگالی، اخوت اور بھائی چارے میں ان کے اعتماد کا پتا چلتا ہے۔

آپ بتائیے

- 1- سرسید احمد خاں کی پیدائش کب اور کہاں ہوئی؟
- 2- ان کے اردو رسالے کا نام کیا تھا؟ یہ کب سے شائع ہونا شروع ہوا؟

- 3- علی گڑھ میں قائم ہونے والے ان کے مدرسے کا کیا نام تھا؟ یہ مدرسہ کب قائم ہوا؟
- 4- 1857ء کے غدر کے متعلق لکھی ہوئی ان کی کتاب کا کیا نام ہے؟
- 5- کیا سرسید ہندو مسلم اتحاد کی حمایت کرتے تھے؟
- 6- ”ہندستان ایک دلہن کے مانند ہے۔“ انھوں نے یہ بات کیوں کہی؟

مختصر گفتگو

- 1- ملک کی ترقی کے لیے سرسید ہندو مسلم اتحاد کو کیوں ضروری خیال کرتے تھے؟
- 2- ہندستانی قومیت کے فروغ میں سرسید کی خدمات واضح کیجیے؟
- 3- سرسید کی حیات کے تعلق سے آپ کیا جانتے ہیں؟ بتائیے۔
- 4- ہندوؤں اور مسلمانوں کے مابین محبت پیدا کرنے کے لیے کس طرح کی پیش قدمی پر سرسید نے زور دیا ہے؟

تفصیلی گفتگو

- 1- سرسید کے خطبے کے اہم نکات واضح کیجیے۔
- 2- سرسید کی تعلیمی خدمات پر روشنی ڈالیے؟
- 3- کیا سرسید احمد خاں جدید ہندستان کے معمار ہیں؟ دلیلوں کے ساتھ واضح کریں۔
- 4- ”جس طرح ہندوؤں کی شریف قومیں اس منک میں آئیں، اسی طرح ہم بھی اس ملک میں آئے۔“ کیا سرسید کا یہ خیال ایک تاریخی حقیقت ہے؟
- 5- ”افسوس ہے ان لوگوں پر جو اس نکتے کو نہیں سمجھتے اور آپس میں ان دونوں قوموں میں تفرقہ ڈالنے کے خیالات پیدا کرتے ہیں اور یہ نہیں سمجھتے کہ اس مضرت اور نقصان میں خود بھی شامل ہیں اور آپ اپنے پانوپلکھاڑی مارتے ہیں۔“ سرسید کی اس عبارت کی تشریح کیجیے۔

آئیے، کچھ کریں

- 1- سرسید کے اس خطبے کو ایک طالب علم یا چند طلبہ زبانی یاد کر لیں اور اسے اساتذہ اور طلبہ پر مشتمل سامعین کے ایک اجتماع میں خطبے کے تقاضوں کو ملحوظ رکھتے ہوئے سنائیں۔ طالب علم کی آواز بلند، اُس کا لہجہ متین و شائستہ اور اُس کے کھڑا ہو کر سنانے کا انداز ہند وقار ہونا چاہیے۔
- 2- اسکول کی لائبریری میں سرسید کی کتابوں کی تلاش کیجیے اور ان کے اہم اقوال منتخب کیجیے۔
- 3- سرسید کی تحریک کے چند رفقا کی تصاویر اور ان کے حالات زندگی جمع کیجیے۔